

# Anamaya Stotram

## అనామయ స్తోత్రం

తృష్ణాతస్త్రే మనసి తమసా దుర్ద్దినే బంధువర్తీ  
మాదృగ్జన్తుః కథమధికరోత్యైశ్వరం జ్యోతిరగ్ర్యం |  
వాచః స్పీతా భగవతి హరేస్సన్నికృష్ణాత్మరూపా-  
స్తుత్యాత్మానస్స్వయమివముఖాదస్య మే  
నిష్పతన్తి || 1 ||

వేధా విష్ణుర్వరుణధనదౌ వాసవో జీవితేశ-  
శ్చన్ద్రాదిత్యౌ వసవ ఇతి యా దేవతా భిన్నకక్ష్యాః |  
మన్యే తాసామపి న భజతే భారతీ తే స్వరూపం  
స్థూలే త్వంశే స్ఫుశతి సదృశం  
తత్పునర్మాదృశోఽపి || 2 ||

తన్నస్థాణోస్తుతిరతిభరా భక్తిరుచ్చైర్ముఖీ చే-  
ద్ద్రాంయస్తోతా భవతి పురుషః కశ్చిదారణ్యకో వా |  
నో చేద్భక్తిస్త్వయి చ యది వా బ్రహ్మవిద్యాత్వధీతే

నానుద్యేయస్తవ పశురసావాత్మకర్మానభిజ్ఞః || 3

||

విశ్వం ప్రాదుర్భవతి లభతే త్వామధిష్ఠాయకం చే-  
న్నేహ్యుత్పత్తిర్యది జనయితా నాస్తి చైతన్యయుక్తః |

క్షిత్యాదీనాం భవ నిజకలావత్తయా జన్మవత్తా

సిద్ధ్యత్యేవం సతి భగవతస్సర్వలోకాధిపత్యం || 4

||

భోగ్యామాహుః ప్రకృతిమృషయశ్చేతనాశక్తిశూన్యాం

భోక్తా చైనాం పరిణమయితుం బుద్ధివర్తి సమర్థః |

భోగోప్యస్మిన్ భవతి మిథునే పుష్కలస్తత్ర హేతు-

ర్నీలగ్రీవ త్వమసి భువనస్థాపనాసూత్రధారః || 5

||

భిన్నావస్థం జగతి బహునా దేశకాలప్రభేదా-

ద్వ్యాభ్యాం పాపాన్యభిగిరి హరన్ యోనవద్యః

క్రమాభ్యాం |

ప్రేక్ష్యారూఢస్సుజతి నియమాదస్య సర్వం హి

యత్త-

త్సర్వజ్ఞత్వం త్రిభువన సృజా యత్ర సూత్రం న  
కిఞ్చిత్ || 6 ||

చారూద్రేకే రజసి జగతాం జన్మసత్వే ప్రకృష్టే  
యాత్రాం భూయస్తమసి బహులే విభ్రతస్సంహృతిం  
చ |

బ్రహ్మద్వైతత్ప్రకృతిగహనం స్తంభపర్యంతమాసీ-  
త్త్రీడావస్తు త్రినయన మనోవృత్తిమాత్రానుగం తే ||  
7 ||

కృత్తిశ్చిత్రా నివసనపదే కల్పితా పౌణ్డరీకీ  
వాసాగారం పితృవనభువం వాహనం కశ్చిదుక్షా |  
ఏవం ప్రాహుః ప్రలఘుహృదయా యద్యపి  
స్వార్థపోషం

త్వాం ప్రత్యేకం ధ్వనతి భగవన్నీశ ఇత్యేష శబ్దః || 8  
||

క్లుప్తాకల్పః కిమయమశివైరస్థిముఖ్యైః పదార్థైః  
కస్యోదస్య స్తనకలశయోర్భారనంరా భవానీ |  
పాణౌ ఖణ్డః పరశురిదమప్యక్షసూత్రం కిమస్యే-

త్యా చక్షాణో హర కృతధియామస్తు హాస్వైకవేద్యః ||

9 ||

యత్కాపాలవ్రతమపి మహద్ధృష్టమేకాంతఘోరం

ముక్తేరధ్వా స పునరమలః పావనః కిం న జాతః |

దాక్షాయణ్యాం ప్రియతమతయా వర్తతే

యోగమాయా

సా స్యాద్ధత్తే మిథునచరితం వృద్ధిమూలం ప్రజానాం

|| 10 ||

కశ్చిన్మర్త్యః క్రతుకృశతనుర్నీలకణ్ఠ త్వయా చే-

ద్ధృష్టిస్నిగ్ధస్స పునరమరస్త్రీభుజగ్రాహ్యకణ్ఠః |

అప్యారూఢస్సురపరివృతం స్థానమాఖణ్డలీయం

త్వం చేత్క్రుద్ధస్స పతతి నిరాలంబనో ధ్వాంతజాలే ||

11 ||

శశ్వద్బాల్యం శరవణభవం షణ్ముఖం ద్వాదశాక్షం

తేజో యత్తే కనకనలినీపద్మపత్రావదాతం |

విస్మార్కస్తే సురయువతయస్తేన సేన్ద్రావరోధా

దైత్యేన్ద్రాణామసురజయినాం బంధనాగారవాసం ||

12 ||

వేగాకృష్టగ్రహారవిశశివ్యశ్చువానం దిగంతా-

న్యక్కుర్వాణం ప్రలయపయసామూర్మిభజ్ఞావలేపం

|

ముక్తాకారం హర తవ జటాబద్ధసంస్పర్శి సద్యో

జజ్ఞే చూడా కుసుమసుభగం వారి భాగీరథీయం ||

13 ||

కల్మాషస్తే మరకతశిలాభజ్ఞకాన్తిర్న కణ్ఠే

న వ్యాచష్టే భువనవిషయాం త్వత్ప్రసాదప్రవృత్తిం |

వారాం గర్భస్సహి విషమయో మన్దరక్షోభజన్మా

నైవం రుద్ధో యది న భవతి స్థావరం జజ్ఞమం వా

|| 14 ||

సన్ధాయాస్త్రం ధనుషి నియమోన్మాధి

సంమోహనాఖ్యం

పార్శ్వే తిష్ఠన్ గిరిశసద్యశే పంచబాణో ముహూర్తం

|

తస్మాదూర్ధ్వం దహనపరిధౌ రోషదృష్టి ప్రసూతే

రక్తాశోకస్తబకిత ఇవ ప్రాంతధూమద్విరేపః || 15 ||

లఙ్కానాథం లవణజలధిస్థూలవేలోర్మిదీర్ఘైః

కైలాసం తే నిలయనగరీం బాహుభిః కంపయంతం |

ఆక్రోశద్భిర్వమితరుధిరైరాననైరాప్లుతాక్షై-

రాపాతాలానయదలసాబద్ధమఙ్గళకర్మ || 16 ||

ఐశ్వర్యం తేఽప్యవృణతపతన్నేకమూర్ధావశేషః

పాదద్వన్ద్వే దశముఖశిరః పుణ్డరీకోపహారః |

యేనైవాసావధిగతఫలో రాక్షసశ్రీవిధేయ-

శ్చక్రే దేవాసురపరిషదో లోకపాలైకశత్రుః || 17 ||

భక్తిర్బాణా సురమపి భవత్పాదపద్మం స్పృశంతం

స్థానం చంద్రాభరణ గమయామాస లోకస్య మూర్ధ్ని

|

సహ్యాస్యాపి భ్రుకుటినయనాదగ్నిదంష్ట్రాకరాలం

ద్రష్టుం కశ్చిద్వదనమశకద్దేవదైత్యేశ్వరేషు || 18 ||

పాదన్యాసాన్నమతి వసుధా పన్నగస్కున్ధలగ్నా

బాహుక్షేపాద్గ్రహగణయుతం ఘూర్ణతే మేఘబృన్దం

|

ఉత్సాద్యస్తే క్షణమివ దిశో హుజ్జుతేనాతిమాత్రం

భిన్నావస్థం భవతి భువనం త్వయ్యుపక్రాంతనృత్తే

|| 19 ||

నోర్ధ్వం గంయం సరసిజభువో నాప్యధశ్శార్ఙ్గపాణే-

రాసీదంతస్తవ హుతవహస్తం భమూర్త్యా స్థితస్య |

భూయస్తాభ్యాముపరి లఘునా విస్మయేన

స్తువద్భ్యాం

కణ్ఠే కాలం కపిలనయనం రూపమావిర్భభూవ ||

20 ||

శ్లాఘ్యం దృష్టిం దుహితరి గిరేర్వ్యస్య

చాప్తోర్ధ్వకోట్యాం

కృత్వా బాహుం త్రిపురవిజయానంతరం తే స్థితస్య |

మన్దారాణాం మధురసురభయో వృష్టయః

పేతురార్ద్రా-

స్వర్గోద్యానభ్రమరవనితాదత్తదీర్ఘానుయాతాః || 21

||

ఉద్భృత్యైకం నయనమరుణం స్నిగ్ధతారాపరాగం

పూర్ణేథాద్యః పరమసులభే దుష్కరాణాం సహస్రే |

చక్రం భేజే దహనజటిలం దక్షిణం తస్య హస్తం

బాలస్యేవ ద్యూతివలయితం మణ్డలం భాస్కరస్య

|| 22 ||

విష్ణుశ్చక్రే కరతలగతే విష్ణుపానాం త్రయాణాం

దత్తాశ్వాసో దనుసుతశిరశ్చేదదీక్షాం బబన్ధ |

ప్రత్యాసన్నం తదపి నయనం పుణ్డరీకానుకారి

శ్లాఘ్య భక్తిస్త్రీనయన భవత్యర్పితా కిం న సూతే ||

23 ||

సవ్యే శూలం త్రిశిఖమపరే దోష్ణి భిక్షాకపాలం

సోమో ముగ్ధశ్శిరసి భుజగః కశ్చిదంసోత్తరీయః |

కోఽయం వేషస్త్రీనయన కుతో దృష్ట ఇత్యద్రికన్యా

ప్రాయేణ త్వాం హసతి భగవన్ ప్రేమనిర్యన్త్రితాత్మా

|| 24 ||

ఆర్ద్రం నాగాజినమవయవగ్రన్ధిమద్భిభ్రదంసే

రూపం ప్రావృష్టనరుచిమహాభైరవం దర్శయిత్వా |

పశ్యన్ గౌరీం భయచల కరాలంబిత స్కన్ధహస్తాం

మన్యే ప్రీత్యా దృఢ ఇతి భవాన్ వజ్రదేహిఽపి జాతః

|| 25 ||

వ్యాలాకల్పా విషమనయనా విద్రుమాతాంరభాసో

జాయామిశ్రా జటిలశిరసశ్చన్ద్రేఖావతంసాః |

నిత్యానన్దా నియతలలితాస్నిగ్ధకల్మాషకణ్ఠాః

దేవా రుద్రా దృతపరశవస్తే భవిష్యన్తి భక్తాః || 26 ||

మన్తాభ్యాసో నియమవిధయస్తీర్థయాత్రానురోధో

గ్రామే భిక్షాచరణముటజే బీజవృత్తిర్వనే వా

ఇత్యాయాసే మహతి రమతామప్రగల్భః ఫలార్థే

స్మృత్వేవాహం తవచరణయోర్నిర్ఘృతిం

సాధయామి || 27 ||

ఆస్తాం తావత్స్న పనముపరిక్షీరధారాప్రవాహై-

స్నేహాభ్యజ్ఞో భవనకరణం గన్ధధూపార్పణం వా |

యస్తే కశ్చిత్కిరతి కుసుమాన్యుద్దిశన్ పాదపీఠం

భూయో నైష భ్రమతి జననీగర్భకారాగృహీషు ||

28 ||

ముక్తాకారం మునిభిరనిశం చేతసి ధ్యాయమానం

ముక్తాగౌరం శిరసిజటిలే జాహ్నవీముద్వహంతం |

నానాకారం నవశశికలాశేఖరం నాగహారం

నారీమిత్రం ధృతనరతిరోమాల్యమీశం నమామి ||

29 ||

తిర్యగ్యోనౌ త్రిదశనిలయే మానుషే రాక్షసే వా

యక్షావాసే విషధరపురే దేవ విద్యాధరే వా |

యస్మిన్ కస్మింత్సుకృతనిలయే జన్మని శ్రేయసే వా

భూయాద్యుష్మచ్ఛరణకమలధ్యాయినీ చిత్తవృత్తిః ||

30 ||

వన్దే రుద్రం వరదమమలం దణ్డినం ముణ్డధారిం

దివ్యజ్ఞానం త్రిపురదహనం శక్కరం శూలపాణిం |

తేజోరాశిం త్రిభువనగురుం తీర్థమౌలిం త్రినేత్రం

కైలాసస్థం ధనపతిసఖం పార్వతీనాథమీశం || 31

||

యోగీ భోగీ విషభుగమృతశ్శస్త్రపాణిః తపస్వీ

శాంతః క్రూరః శమితవిషయః శైలకన్యాసహాయః |

భిక్షావృత్తిస్త్రీభువనపతిః శుద్ధిమానస్థిమాలీ

శక్యో జ్ఞాతుం కథమివ శివ త్వం విరుద్ధస్వభావః ||

32 ||

ఉపదిశతీ యదుచ్చైర్జ్యోతిరాంనాయవిద్యాం

పరమ పరమదూరం దూరమాద్యంతశూన్యాం |

త్రిపురజయినీ తస్మిన్ దేవదేవే నివిష్టాం

భగవతి పరివర్తోన్మాదినీ భక్తిరస్తు || 33 ||

ఇతి విరచితమేతచ్ఛారుచన్తార్థమౌలే-

ర్లలితపదముదారం దణ్డినా పణ్డితేన |

స్తవనమవనకామేనాత్మనోఽనామయాఖ్యం

భవతి విగతరోగో జన్తురేతజ్జపేన || 34 ||

స్తోత్రం సంయక్పరమవిదుషా దణ్డినా వాచ్యవృత్తా-

న్మన్దాక్రాన్తాన్ త్రిభువనగురోః పార్వతీవల్లభస్య |

కృత్వా స్తోత్రం యది సుభగమాప్నోతి నిత్యం హి

పుణ్యం

తేన వ్యాధిం హర హర నృణాం స్తోత్రపారేన సత్యం

|| 35 ||